



**QORTI ĊIVILI
PRIM'AWLA**

**ONOR. IMHALLEF
ROBERT G. MANGION**

ILLUM 16 TA' OTTUBRU 2020

Rik. Nru 641/20 RGM

Kummissarju tat-Taxxi

vs.

**Loqus Solutions Limited
(C31815)**

Il-Qorti:

Rat ir-rikors tal-Kummissarju tat-Taxxi pprezentat fit-28 ta' Lulju 2020 li permezz tieghu talab illi ai termini tad-Direttiva tal-Kunsill nru 2010/24/UE tas-16 ta' Marzu 2010 dwar l-Assistenza Reciproka ghall-

Irkupru ta' talbiet relatati ma' Taxxi, Dazji u Mizuri Ohra kif implimentata u suggetta ghal-ligi ta' Malta permezz tal-Avviz Legali nru 153 tas-sena 2012 tordna fl-ewwel lok ir-reġistrazzjoni tad-dokument anness mar-rikors sabiex tali dokument jikkostitwixxi titolu eżekuttiv; u fit-tieni lok tordna li kopja ta' dan ir-rikors flimkien mad-dokumenti annessi jiġu notifikati lill-intimat skont id-dispożizzjonijiet rilevanti tal-Kapitolu 12 tal-Liġijiet ta' Malta,

Ikkonsidrat;

Illi d-Direttiva tal-Kunsill 2010/24/UE *dwar l-Assistenza Reċiproka għall-Irkupru ta' Talbiet li għandhom x'jaqsmu ma' Taxxi, Dazji u Mizuri Ohra* tas-16 ta' Marzu 2010 tippromwovi u tirregola l-kollaborazzjoni bejn Stati Membri fir-rigward ta' irkupru ta' taxxa u/jew dazju dovuta minn debituri ta' Stat Membru partikolari li jinsabu f'territorju ta' Stat Membru ieħor, u mizuri oħra;

Illi din id-Direttiva ġiet implimentata fil-Liġi ta' Malta permezz tal-Ordni ravvizat fl-Avviz Legali Nru. 153 tas-sena 2012 liema Avviz Legali daħal fis-seħħ fl-ewwel (1) ta' Jannar 2012 u li jippermetti lill-Kummissarju tat-Taxxi, f'isem il-Ministru responsabbli għall-Finanzi, bhala l-awtorità kompetenti, sabiex jiġbor taxxa dovuta fi Stati Membri oħra fejn id-debitur jinsab ġewwa Malta;

Illi mill-provi jirrizulta illi ai termini tad-Direttiva imsemmija l-awtorità kompetenti Taljana għamlet talba għall-assistenza lir-rikorrent f'isem il-Ministru responsabbli għall-Finanzi, sabiex ir-rikorrent jirkupra taxxa li hi dovuta lill-istess awtorità applikanti mis-socjeta' intimata;

Illi s-socjeta' intimata ghandha taxxa dovuta lill-awtorita` applikanti Taljana fis-somma ta' sebat elef, disa' mija u sebgha u sittin ewro u wiehed u sittin centezmu (€7,967.61) kif jirrizulta mill-Istrument Uniformi anness mar-rikors oltre interessi skont l-Atti dwar it-Taxxa (Kap. 123 u 372 tal-Ligijiet ta' Malta), liema interessi jiddekorru mid-data tan-notifika ta' dan ir-rikors;

Illi skond il-Kummissarju rikorrenti s-socjeta' intimata tinsab għewwa Malta u għalhekk ir-rikorrent qed jipproċedi sabiex jirkupra l-ammont hawn fuq imsemmi stante li l-imsemmi dejn qed jitqies daqslikieku kien dejn dovut lill-Gvern ta' Malta u dan ai termini tal-Artikolu 9 tal-imsemmi Avviż Legali;

Illi l-Qorti hi sodisfatta illi fir-rigward ta' din it-talba ta' irkupru għew imħarsa r-rekwiżiti rilevanti kollha tal-imsemmija Direttiva;

Illi mar-rikors promotur hemm anness traduzzjoni fil-lingwa Ingliza.

Rat l-atti kollha tal-kawża.

Rat illi l-intimata għad li kienet debitament notifikata bl-atti ta' din il-proċedura, ma pprezentat l-ebda risposta.

Rat illi r-rikors tħalla għall-provvediment.

Ikkonsidrat illi t-talba hija għustifikata.

Decide.

Tipprovdi kif ġej:

1. Tiddikjara illi tinsab sodisfatta li ġew segwiti r-rekwiżiti tad-Direttiva tal-Kunsill 2010/24/UE u tal-Avviż Legali 153 tal-2012;
2. Tordna r-registrazzjoni tad-dokument anness mar-rikors promotur u mmarkat bhala Dok. 'A' bhala kopja ufficjali tiegħu, sabiex tali dokument jikkostitwixxi titolu eżekuttiv.

Bi-ispejjeż ta' din il-proċedura kontra s-socjeta' intimata.

Moghti kameralment illum 16 ta' Ottubru 2020

Onor. Robert G. Mangion

Imhalled

Komunika: Av. Stefania Azzopardi